

शासकीय आश्रमशाळा व वसतीगृहांना अन्नधान्य,
कडधान्य व इतर किराणा माल यांचा पुरवठा
करण्यास महाराष्ट्र राज्य सहकारी आदिवासी
विकास महामंडळ मर्यादीत यांचेमार्फत ई-निविदा
काढणेबाबत.....

महाराष्ट्र शासन

आदिवासी विकास विभाग

शासन निर्णय, क्रमांक: शाआशा-२०१३/प्र.क्र. ७९७ /का-१३,

मादाम कामा रोड, हुतात्मा राजगुरु चौक,

मंत्रालय, मुंबई:- ४०० ०३२.

दिनांक:- २५ फेब्रुवारी २०१४.

वाचा:-

१) शासन निर्णय, आदिवासी विकास विभाग, क्र.शाआशा-२०११/प्र.क्र.९७/का-१३

दिनांक १५-०४-२०११.

२) शासन निर्णय, आदिवासी विकास विभाग, क्र.शाआशा-२०१३/प्र.क्र.३४८/का-१३

दिनांक १६-०९-२०१३.

शासन निर्णय:-

राज्यातील आदिवासी विकास विभागाच्या शासकीय आश्रमशाळा व वसतीगृहांमधील विद्यार्थ्यांना अन्नधान्य, कडधान्य, किराणा माल व इतर वस्तुंचा पुरवठा करण्यासंदर्भात आदिवासी विकास विभागाच्या संदर्भाधिन १ मध्ये नमुद केलेल्या शासन निर्णय, दि. १५-०४-२०११ अन्वये कार्यपद्धती विहीत केली आहे. सदर शासन निर्णयान्वये अन्नधान्य, कडधान्य व इतर किराणा माल खरेदीसाठी विहीत केलेल्या पद्धतीऐवजी सदर मालाचे दर ठरविण्यासाठी अधिक पारदर्शक पद्धत निश्चित करण्यात यावी असे आदेश मा. उच्च न्यायालय, मुंबई यांनी रिट याचिका क्र. ६९५२/२०१३ मध्ये दिनांक १८.१२.२०१३ रोजी दिलेले आहेत. शासनाने संदर्भाधीन २ मधील दि. १६-९-२०१३ च्या शासन निर्णयान्वये रु.१ कोटीपेक्षा अधिक रकमेची खरेदी ई-निविदा पद्धतीने करण्याबाबत कळविलेले आहे. तसेच त्यामध्ये आयुक्त, आदिवासी विकास आयुक्तालय, महाराष्ट्र राज्य, नाशिक, अपर आयुक्त, प्रकल्प अधिकारी, एकात्मिक आदिवासी विकास प्रकल्प व मुख्याध्यापक/ गृहप्रमुख/गृहपाल यांना खरेदीसाठी वित्तीय मर्यादा विहीत केलेल्या आहेत. मा. उच्च

न्यायालयाच्या आदेशास अनुसरून संदर्भाधिन १ मधील शासन निर्णयामध्ये अन्नधान्य, कडधान्य व इतर किराणा मालाच्या खरेदीसाठी विहित केलेल्या कार्यपद्धतीत सुधारणा करण्याची बाब शासनाच्या विचाराधीन होती. त्यानुसार सदर शासन निर्णयामध्ये सुधारणा करून पुढीलप्रमाणे सुधारीत आदेश देण्यात येत आहेत.

१. शासकीय आश्रमशाळा/वसतिगृहासाठी आवश्यक असलेल्या खालील तक्त्यात नमुद केलेल्या प्रत्येक मालाची एकूण मागणी प्रत्येक शासकीय आश्रमशाळेमध्ये/शासकीय वसतिगृहामध्ये असलेल्या विद्यार्थ्यांची एकूण संख्या व शासनाने ठरवून दिलेले परिमाण यानुसार निश्चित करण्यात यावी व त्यामध्ये नमुद केल्याप्रमाणे खरेदीची कार्यवाही करावी.

पुरवठा करावयाच्या वस्तूचे नांव	खरेदी करण्याचे अधिकार	खरेदीची पद्धत
१) गहू २) तांदूळ, ३) ज्वारी/दादर ४) तूरडाळ, ५) उडीदडाळ, ६) मुगडाळ, ७) चनाडाळ, यासह डाळी वर्गातील सर्व वस्तू ९) हरभरा, १०) चवळी, ११) मुग, १२) पिवळा गोल वाटाणा, १३) मटकी, १४) मसुर/मसुर डाळ यासह कडधान्य वर्गातील सर्व वस्तू १५) आयोडिनयुक्त मिठ, १६) सुर्यफुल रिफाईन्ड खाद्यतेल, १७) वनस्पती तूप, १८) साखर १९) मसाला (अॅगमार्क) २०) मिरची पावडर (अॅगमार्क) २१) हळद पावडर (अॅगमार्क) २२) मोहरी २३) जीरे इत्यादी किराणा माल.	समिती क्रमांक (१)	अन्नधान्य, कडधान्य व अन्य खाद्य वस्तुंचा पुरवठा महाराष्ट्र राज्य सहकारी आदिवासी विकास महामंडळाने एकाधिकार खरेदी योजनेखाली खरेदी करण्यात येणा-या मालातून करावा. तसेच एकाधिकार खरेदी योजनेखाली खरेदी केलेले अन्नधान्य, कडधान्य अपुरे पडत असल्यास किंवा एकाधिकार खरेदी योजना बंद असेल अशा वेळी आवश्यक त्या अन्नधान्य, कडधान्य व किराणा मालाची खरेदी ही महाराष्ट्र राज्य सहकारी आदिवासी विकास महामंडळाने ई-निविदा प्रक्रीया राबवून करावी.

२. वरील तक्त्यामध्ये नमुद केलेल्या मालाच्या खरेदीसाठी खालीलप्रमाणे **समिती क्रमांक (१)** ची रचना करण्यात येत आहे. -

- | | |
|--|---------------|
| (१) आयुक्त, आदिवासी विकास आयुक्तालय, महाराष्ट्र राज्य, नाशिक, | ---- अध्यक्ष |
| (२) व्यवस्थापकीय संचालक, महाराष्ट्र राज्य सहकारी आदिवासी विकास महामंडळ मर्या. नाशिक, | --- उपाध्यक्ष |
| (३) सर्व अपर आयुक्त, आदिवासी विकास (४) | --- सदस्य |
| ४) उपायुक्त(वित्त), आदिवासी विकास आयुक्तालय, महाराष्ट्र राज्य नाशिक, | --- सदस्य |
| ५) महाव्यवस्थापक (वित्त), महाराष्ट्र राज्य सहकारी आदिवासी विकास | --- सदस्य |

महामंडळ मर्या. नाशिक,

६) सह व्यवस्थापकीय संचालक, महाराष्ट्र राज्य सहकारी आदिवासी विकासमहामंडळ मर्या. नाशिक. ----- सदस्य -सचिव

३. समिती क्रमांक (१) ने खरेदी करावयाच्या अन्नधान्य, कडधान्य व इतर किराणा माल यासंबंधी खालीलप्रमाणे सुचना देण्यात येत आहेत.

(१) आयुक्त,आदिवासी विकास आयुक्तालय, महाराष्ट्र राज्य, नाशिक यांचे अध्यक्षतेखालील समिती क्रमांक (१) ने शासकीय आश्रमशाळा/शासकीय वसतीगृहांना पुरवठा करावयाच्या अन्नधान्य,कडधान्य व इतर किराणा माल याचा दर्जा ठरवावा. आदिवासी विकास महामंडळाने अन्नधान्य,कडधान्य व इतर किराणा माल एकाधिकार कृषी माल खरेदी योजनेखाली खरेदी केलेल्या मालातून निश्चित केलेल्या दर्जाचा माल परस्पर शासकीय आश्रमशाळा/वसतीगृह यांना प्रत्येक दोन महिन्याला थेट पुरवठा करावा.

(२)महाराष्ट्र राज्य सहकारी आदिवासी विकास महामंडळाकडे असलेला एकूण साठा राज्यातील सर्व शासकीय आश्रमशाळांच्या / वसतिगृहांच्या मागणीपेक्षा कमी असेल तर, व्यवस्थापकीय संचालक यांनी ही बाब तात्काळ आयुक्त, आदिवासी विकास आयुक्तालय, नाशिक यांच्या निदर्शनास आणून समिती क्रमांक (१) मार्फत त्या वस्तू जेवढ्या कमी आहेत तेवढ्या प्रमाणात महाराष्ट्र राज्य सहकारी आदिवासी विकास महामंडळ मर्या. नाशिक यांचेमार्फत ई- निविदा मागवून खरेदी करण्याबाबतची कार्यवाही करावी.

(३)अन्नधान्य, कडधान्य व इतर किराणा माल यांचा पुरवठा शासकीय आश्रमशाळा व वसतीगृहांना करण्याची जबाबदारी महाराष्ट्र राज्य सहकारी आदिवासी विकास महामंडळाच्या व्यवस्थापकीय संचालक यांची राहिल.

(४) महाराष्ट्र राज्य सहकारी आदिवासी विकास महामंडळ,मर्या. नाशिक, यांनी एकाधिकार खरेदी योजनेखाली खरेदी केलेल्या अन्नधान्यातून पुरवठा केलेल्या मालाची देयके आयुक्त,आदिवासी विकास आयुक्तालय, नाशिक यांना सादर केल्यानंतर आयुक्त,आदिवासी विकास आयुक्तालय, नाशिक यांनी पोहोच मालाची खात्री करून १०० टक्के रक्कम महाराष्ट्र राज्य सहकारी आदिवासी विकास मंडळास अदा करावी. पुरवठा संपल्यानंतर महामंडळाने एक महिन्याच्या आत बीले सादर केली पाहिजेत.

(५) निविदा मागवून खरेदी केलेल्या अन्नधान्याच्या बाबतीत संबंधीत पुरवठादाराने मालाचा पुरवठा केल्यानंतर गोदामपालाने दिलेली पोहच पावतीसह देयके प्राप्त झाल्यानंतर त्यासाठी एकूण रकमेच्या ९० टक्के रक्कम आयुक्त,आदिवासी विकास आयुक्तालय, नाशिक यांनी संबंधीत पुरवठादारास अदा करावी. उर्वरीत १० टक्के रकमेचे प्रदान तपासणी/प्रयोगशाळा तपासणी अहवाल योग्य असल्याचे प्राप्त झाल्यानंतर करण्यात यावे.

(६) वरील (४) व (५) येथे नमुद प्रदानाच्या रकमेवर ३ टक्के सेवाशुल्क महाराष्ट्र सहकारी आदिवासी विकास महामंडळास देय राहील.

४. सदरचा शासन निर्णय महाराष्ट्र शासनाच्या www.maharashtra.gov.in संकेतस्थळावर उपलब्ध करण्यात आला असून त्याचा सांकेतांक क्र. २०१४०२२६१७३१४७९३२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सु. ना. शिंदे)

अवर सचिव, महाराष्ट्र शासन.

प्रत,

१. मा. राज्यपाल यांचे सचिव, राजभवन, मलबार हिल, मुंबई.
२. मा. मुख्यमंत्री, महाराष्ट्र राज्य, मंत्रालय, मुंबई ४०० ०३२.
३. मा.मंत्री (आदिवासी विकास), मंत्रालय, मुंबई :- ४०० ३२.
४. सर्व मा. मंत्री, महाराष्ट्र राज्य, मंत्रालय, मुंबई.
५. मा. राज्यमंत्री (आदिवासी विकास), मंत्रालय, मुंबई:- ४०० ०३२.
६. सर्व मा. राज्यमंत्री, महाराष्ट्र राज्य, मंत्रालय, मुंबई.
७. सर्व मा. विधानसभा सदस्य.
८. सर्व मा. विधानपरिषद सदस्य.
९. मा. मुख्य सचिव, महाराष्ट्र राज्य, मंत्रालय, मुंबई.
१०. मा. प्रधान सचिव, आदिवासी विकास, यांचे स्वीय सहाय्यक, मंत्रालय, मुंबई.
११. सचिव, महाराष्ट्र विधानमंडळ सचिवालय, विधानभवन, मुंबई.
१२. आयुक्त, आदिवासी विकास, महाराष्ट्र राज्य, नाशिक.
१३. मा. निबंधक, उच्च न्यायालय, मुंबई, / खंडपीठ नागपूर / खंडपीठ औरंगाबाद.
१४. आयुक्त, आदिवासी संशोधन व प्रशिक्षण संस्था, पुणे.
१५. सर्व जिल्हाधिकारी.

१६. सरकारी अभियोक्ता, उच्च न्यायालय, मुंबई / नागपूर / औरंगाबाद.
१७. व्यवस्थापकीय संचालक, महाराष्ट्र राज्य, आदिवासी विकास महामंडळ मर्या. नाशिक
१८. अपर आयुक्त, आदिवासी विकास, महाराष्ट्र राज्य नागपूर / नाशिक/ ठाणे / अमरावती.
१९. सर्व प्रकल्प अधिकारी, एकात्मिक आदिवासी विकास प्रकल्प.
२०. महालेखापाल (लेखा परिक्षा) / (लेखा व अनुज्ञेयता), महाराष्ट्र-१, मुंबई
२१. महालेखापाल (लेखा परिक्षा) / (लेखा व अनुज्ञेयता), महाराष्ट्र-२, नागपूर.
२२. सर्व जिल्हा कोषागार अधिकारी
२३. अधिदान व लेखा अधिकारी, मुंबई.
२४. संचालक, माहिती व जनसंपर्क संचालनालय, मंत्रालय, मुंबई
२५. सर्व उप सचिव/ अवर सचिव /कार्यासन अधिकारी, आदिवासी विकास विभाग, मंत्रालय, मुंबई.
२६. उप सचिव (व्यय-१४), वित्त विभाग, मंत्रालय, मुंबई.
२७. निवडनस्ती (का-१३) आदिवासी विकास विभाग, मंत्रालय, मुंबई:- ४०० ०३२.